

हिमाचल प्रदेश चौदहवीं विधान सभा

(षष्ठम सत्र)

लिखित उत्तर हेतु प्रश्न

मंगलवार, 3 सितम्बर, 2024/12, भाद्रपद, 1946 (शक्)

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री] .

कुल प्रश्न - 27

राष्ट्रीय राजमार्ग

871 श्री दीप राज (करसोग):

क्या लोक निर्माण मंत्री बतलाने की कृपा करेंगे कि सरकार करसोग विधान सभा निर्वाचन क्षेत्र को राष्ट्रीय राजमार्ग से जोड़ने हेतु क्या पग उठा रही है; ब्यौरा दें?

निविदाएं

872 श्री दीप राज(करसोग) :

क्या उप-मुख्य मंत्री बतलाने की कृपा करेंगे कि:-

(क) गत डेढ़ वर्ष से दिनांक 31.07.2024 तक करसोग विधान सभा निर्वाचन क्षेत्र के अन्तर्गत जल जीवन मिशन के तहत कितने कार्यों हेतु कितनी धनराशि की निविदाएं आमंत्रित की गईं तथा किन्हें आबंटित की गईं;

(ख) इनमें से कितने कार्य पूर्ण किए जा चुके हैं व कितने लंबित हैं तथा कब तक कार्य पूर्ण लिए जाएंगे; ब्यौरा ठेकेदार के नाम सहित दें;

(ग) इस निर्वाचन क्षेत्र के अन्तर्गत इस अवधि में जल जीवन मिशन के तहत कितने क्षेत्रों में पाइपें बिछाई गईं तथा पाइपों को बिछाने हेतु कितनी गहराई तक भूमि खोदने का प्रावधान है; क्या यहां पर संबंधित दिशा-निर्देशों का पालन किया गया है;

(घ) क्या जल शक्ति विभाग द्वारा इन कार्यों की जांच की गई है; यदि हां, तो कितने स्थानों पर कितनी पाइपें नहीं दबाई गई हैं; और

(ङ) क्या नियमों की अवहेलना करने वाले ठेकेदारों के विरुद्ध कोई कार्रवाई की गई; यदि हां, तो ठेकेदार के नाम तथा स्थान सहित ब्यौरा दें?

आपराधिक मामले

873 श्री दीप राज (करसोग):

क्या मुख्य मंत्री बतलाने की कृपा करेंगे कि गत डेढ़ वर्ष से दिनांक 31.04.2024 तक प्रदेश में कितने हत्या, बलात्कार, चोरी, डकैती तथा झगड़ों के मामले दर्ज किए गए तथा इनकी रोकथाम हेतु सरकार द्वारा क्या पग उठाए जा रहे हैं; ब्यौरा जिलावार दें?

हैलीपैड/हैलीपोर्ट

874 श्री सुधीर शर्मा (धर्मशाला):

क्या मुख्य मंत्री बतलाने की कृपा करेंगे कि:-

(क) यह सत्य है कि वर्तमान सरकार ने प्रदेश के अनेक स्थानों पर हैलीपैड/हैलीपोर्ट बनाने का निर्णय लिया है; यदि हां, तो इसमें कितने हैलीपैड/हैलीपोर्ट का कार्य आरम्भ हो चुका है; और

(ख) सरकार ने इन हैलीपैड/हैलीपोर्ट के निर्माण हेतु कितनी धनराशि का प्रावधान किया है; ब्यौरा दें?

ट्रैकिंग योजना

875 श्री सुधीर शर्मा (धर्मशाला):

क्या मुख्य मंत्री बतलाने की कृपा करेंगे कि:-

(क) प्रदेश में कितने ट्रैकिंग रूट हैं तथा क्या इन रूटों पर ट्रैकिंग करने हेतु कोई योजना बनाई गई है; और

(ख) बाहर से आने वाले पर्यटकों तथा स्थानीय लोगों से किस ट्रैकिंग रूट पर कितना ट्रैकिंग शुल्क लिया जाता है; ट्रैकिंग रूटवार ब्यौरा दें?

पार्किंग की समस्या

876 श्री सुधीर शर्मा (धर्मशाला):

क्या लोक निर्माण मंत्री बतलाने की कृपा करेंगे कि यह सत्य है कि प्रदेश के शहरी क्षेत्रों में जगह का अभाव होने के कारण पार्किंग की समस्या के मद्देनजर सरकार कोई ट्रैफिक/पार्किंग प्लान बना रही है; यदि हां, तो ब्यौरा दें?

निविदाएं

877 श्री सुरेन्द्र शौरी (बंजार):

क्या मुख्य मंत्री बतलाने की कृपा करेंगे कि दिनांक 01/01/2023 से 31/07/2024 तक हिमाचल प्रदेश पावर कॉर्पोरेशन लिमिटेड की सैंज स्थित परियोजना द्वारा विभिन्न कार्यों के लिए कितनी निविदाएं आमंत्रित की गईं; ये निविदाएं किन-किन कार्यों हेतु आमंत्रित की गईं; ब्यौरा निविदा प्राप्त करने वाले ठेकेदार के नाम, पते व स्वीकृत तथा व्यय की गई धनराशि सहित दें?

एस0डी0आर0एफ0

878 श्री सुरेन्द्र शौरी (बंजार):

क्या राजस्व मंत्री बतलाने की कृपा करेंगे कि गत वित्तीय वर्ष में बंजार विधान सभा निर्वाचन क्षेत्र के अन्तर्गत एस0डी0आर0एफ0 के तहत स्वीकृत किए गए कार्यों का धनराशिवार व पंचायतवार ब्यौरा दें; किन कार्यों हेतु इस मद से धनराशि व्यय की जा चुकी है; ब्यौरा दें?

नए ट्रांसफार्मर

879 श्री सुरेन्द्र शौरी (बंजार):

क्या मुख्य मंत्री बतलाने की कृपा करेंगे कि:-

(क) बंजार विधान सभा निर्वाचन क्षेत्र के अन्तर्गत विद्युत मण्डल थलौट में कितने नए ट्रांसफार्मर व नई एल0टी0 विद्युत लाइनें स्थापित की गईं तथा कितने ट्रांसफार्मर स्तरोन्नत किए गए हैं;

(ख) इन कार्यों हेतु कब-कब निविदाएं आमंत्रित की गईं व कितनी धनराशि स्वीकृत की गईं; निविदा प्राप्त ठेकेदारों के नाम सहित ब्यौरा दें; और

(ग) विभाग द्वारा वर्तमान वित्तीय वर्ष में कौन-कौन से नए कार्यों को करने की योजना बनाई गई है; ब्यौरा दें?

Vacancy Position

880 Sh. Nand Lal (Rampur):

Will the **Deputy Chief Minister** be pleased to state what is the vacancy position of Assistant Engineer, Junior Engineer, Ministerial staff in Jal Shakti Vibhag (JSV) in Rampur Assembly Constituency; details be given?

Vacancy Position

881 Sh. Nand Lal (Rampur):

Will the **Chief Minister** be pleased to state what is the vacancy position of Assistant Engineer, Junior Engineer, Lineman, Forman, field and ministerial staff in Rampur HPSEBL Division; details be given?

पर्यटन को बढ़ावा

882 श्री मलेन्द्र राजन (इन्दौर):

क्या **मुख्य मंत्री** बतलाने की कृपा करेंगे कि प्रदेश के पर्यटन क्षेत्र में स्थानीय संस्कृति, परम्पराओं तथा स्थानीय उत्पादों को बढ़ावा देने हेतु सरकार द्वारा क्या पग उठाए जा रहे हैं; ब्यौरा दें?

नशीली दवाइयां

883 श्री मलेन्द्र राजन (इन्दौर):

क्या **स्वास्थ्य एवं परिवार कल्याण मंत्री** बतलाने की कृपा करेंगे कि सरकार नशीली दवाइयों के दुरुपयोग तथा इसकी आदत लगने की समस्या के समाधान हेतु क्या पग उठा रही है; ब्यौरा दें?

इंटरनेट सुविधा

884 श्री मलेन्द्र राजन (इन्दौर):

क्या **मुख्य मंत्री** बतलाने की कृपा करेंगे कि प्रदेश के कितने गांवों में मोबाइल इंटरनेट की

सुविधा उपलब्ध नहीं है तथा इन क्षेत्रों में यह सुविधा उपलब्ध करवाने हेतु सरकार क्या पग उठा रही है; ब्यौरा दें?

पुलिस चौकी

885 श्री पूर्ण चन्द ठाकुर (दरंग):

क्या मुख्य मंत्री बतलाने की कृपा करेंगे कि:-

(क) दरंग पुलिस चौकी की स्थापना कब की गई तथा इस हेतु कितनी भूमि उपलब्ध है व कितने कमरों का निर्माण किया गया है;

(ख) वर्तमान में दरंग से पुलिस चौकी को अन्य स्थान पर स्थानांतरित कर दिया गया है; यदि हां, तो कारण; और

(ग) सरकार दरंग में पुनः पुलिस चौकी खोलने या कुछेक पुलिस स्टाफ को वहां पर नियुक्त करने का विचार रखती है; यदि हां, तो कब तक; ब्यौरा दें?

स्वीकृत योजनाएं

886 श्री केवल सिंह पठानिया (शाहपुर):

क्या मुख्य मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक विद्युत विभाग द्वारा केन्द्र तथा विश्व बैंक से स्वीकृत योजनाओं में कितना भुगतान किया गया; ब्यौरा दें;

(ख) इन योजनाओं से सम्बन्धित क्षेत्रीय कार्यालय प्रदेश के किन स्थानों पर क्रियाशील हैं; और

(ग) इन योजनाओं में हुए निर्माण कार्य हेतु किए गए भुगतान से सरकार को कितना राजस्व प्राप्त हुआ; ब्यौरा दें?

सहकारी बैंक

887 श्री केवल सिंह पठानिया (शाहपुर):

क्या मुख्य मंत्री बतलाने की कृपा करेंगे कि:-

(क) प्रदेश में कितने सहकारी बैंक संचालित हैं; ब्यौरा नामवार दें;

- (ख) वर्तमान में इनकी वित्तीय स्थिति क्या है व इन बैंकों पर कितना ऋण है; और
(ग) वर्तमान में इन बैंकों में कितने पद कब से रिक्त हैं; ब्यौरा पदवार दें?

विश्राम गृह का निर्माण

888 श्री केवल सिंह पठानिया (शाहपुर):

क्या **मुख्य मंत्री** बतलाने की कृपा करेंगे कि:-

(क) शाहपुर विधान सभा निर्वाचन क्षेत्र के अन्तर्गत ब्रिटिश काल में निर्मित रेंज ऑफिस शाहपुर तथा वन विभाग के विश्राम गृह बड़द्रमण, पित्तलू, करेरी, रिड़कमार तथा लपयाणा के नए भवनों के निर्माण कार्य की अद्यतन स्थिति क्या है; और

(ख) क्या वन विभाग द्वारा Forest Track नौहली-करेरी तथा सल्ली-करेरी को स्तरोन्नत करने हेतु कोई प्रस्ताव सरकार को भेजा गया है; यदि हां, तो ब्यौरा दें?

आर्थिक रूप से कमजोर वर्ग को आरक्षण

889 डॉ० जनक राज (भरमौर):

क्या **मुख्य मंत्री** बतलाने की कृपा करेंगे कि:-

(क) आर्थिक रूप से कमजोर वर्ग को आरक्षण प्रदान करने हेतु सरकार द्वारा क्या मानदंड तय किए गए हैं; ब्यौरा दें; और

(ख) इस वर्ग हेतु आर्थिक रूप से कमजोर प्रमाण-पत्र प्राप्त करने के लिए जो आवेदन किया जाता है क्या उसमें दी जाने वाली जानकारी तथा दावों की पुष्टि सरकार द्वारा की जाती है; यदि हां, तो ब्यौरा दें?

वाटर सैस

890 श्री त्रिलोक जम्वाल (बिलासपुर):

क्या **उप-मुख्य मंत्री** बतलाने की कृपा करेंगे कि हिमाचल प्रदेश वाटर सैस ऑन हाइड्रो पावर जनरेशन एक्ट, 2023 के अन्तर्गत लगाये जाने वाले वाटर सैस से सरकार को दिनांक 31-07-2024 तक कितना राजस्व प्राप्त हुआ; यदि प्राप्त नहीं हुआ तो कारण?

छात्रावास का संचालन

891 श्री त्रिलोक जम्वाल (बिलासपुर):

क्या मुख्य मंत्री बतलाने की कृपा करेंगे कि:-

(क) प्रदेश में मेडिकल एवं नर्सिंग कॉलेज, विभिन्न सरकारी कॉलेज तथा अन्य कामकाजी महिला छात्रावासों सहित कितने छात्रावासों का संचालन किया जा रहा है;

(ख) इन छात्रावासों में कितनी छात्राएं/महिलाएं रहती हैं तथा इनमें कितनी महिलाओं के ठहरने की व्यवस्था है; और

(ग) वहां रहने वाली छात्राओं/महिलाओं के लिए क्या-क्या सुरक्षा उपाय किए गए हैं तथा इन छात्रावासों में कितनी महिला सुरक्षा गार्डों तथा सी0सी0टी0वी0 कैमरे की व्यवस्था गई है; विधान सभा निर्वाचन क्षेत्रवार ब्यौरा दें?

विदेशों में प्रशिक्षण

892 श्री त्रिलोक जम्वाल (बिलासपुर):

क्या मुख्य मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक हिमाचल काडर के कितने भारतीय प्रशासनिक सेवा के अधिकारी सरकार की ओर से विदेश में प्रशिक्षण प्राप्त करने के लिए गए हैं; अधिकारियों के नाम, पद व वर्षवार ब्यौरा दें; और

(ख) इनमें से प्रत्येक अधिकारी की विदेश अवधि कितनी थी तथा वे किस देश में प्रशिक्षण के लिए गए; उन पर कितना धन व्यय किया गया तथा प्रशिक्षण प्राप्त करने के उपरान्त उनका प्रदेश के सामाजिक/आर्थिक विकास के लिए क्या योगदान रहा?

पुल / सड़कें

893 श्री विपिन सिंह परमार (सुलह):

क्या लोक निर्माण मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक सुलह विधान सभा निर्वाचन क्षेत्र के अन्तर्गत सी0आर0एफ0 के तहत कितने पुल व सड़कें बनाई गईं; कितनी धनराशि व्यय हुई तथा क्या यह कार्य गुणवत्ता में खरा उतरा;

(ख) क्या परौर-धीरा-नौरा सड़क का कार्य सी0आर0एफ0 के अन्तर्गत हुआ है; और

(ग) क्या कम्पनी द्वारा इस कार्य को सही प्रकार से किया गया है; यदि नहीं, तो दोषी के विरुद्ध क्या कार्रवाई अमल में लाई गई; ब्यौरा दें?

डी0पी0आर0/प्राक्कलन

894 श्री प्रकाश राणा (जोगिन्द्रनगर):

क्या लोक निर्माण मंत्री बतलाने की कृपा करेंगे कि गत वित्तीय वर्ष में दिनांक 31.07.2024 तक जोगिन्द्रनगर विधान सभा निर्वाचन क्षेत्र के अन्तर्गत लोक निर्माण विभाग के तहत विभिन्न कार्यों हेतु कितनी डी0पी0आर0/प्राक्कलन तैयार किए गए; क्या इन्हें तैयार करने हेतु किसी सलाहकार/अभियंता को सरकार द्वारा नियुक्त किया गया; इस कार्य हेतु उन्हें कितनी धनराशि प्रदान की जा रही है?

प्रतिनियुक्ति

895 श्री बलबीर सिंह वर्मा (चौपाल):

क्या शिक्षा मंत्री बतलाने की कृपा करेंगे कि:-

(क) चौपाल विधान सभा निर्वाचन क्षेत्र के अन्तर्गत विद्यालयों व महाविद्यालयों में कितने अध्यापक तथा अध्यापिकाएं प्रतिनियुक्ति पर हैं; क्या सरकार इनकी प्रतिनियुक्तियां समाप्त करने का विचार रखती है; ब्यौरा अध्यापक/अध्यापिकाओं के नाम तथा प्रतिनियुक्ति के समय सहित दें; और

(ख) जिन विद्यालयों से अध्यापक तथा अध्यापिकाएं प्रतिनियुक्तियों पर गए हैं; क्या सरकार उन विद्यालयों में अध्यापकों के रिक्त पदों को भरने का विचार रखती है; यदि हां, तो कब तक?

धनराशि आबंटन

896 श्री बलबीर सिंह वर्मा (चौपाल):

क्या लोक निर्माण मंत्री बतलाने की कृपा करेंगे कि:-

(क) गत दो वर्षों में दिनांक 31.07.2024 तक चौपाल विधान सभा निर्वाचन क्षेत्र के अन्तर्गत लोक निर्माण विभाग में ऐसी कितनी निविदाएं हुईं, जिनकी प्रशासनिक व व्यय स्वीकृति नहीं थी; कार्य के नाम व धनराशि सहित ब्यौरा दें; और

(ख) इस निर्वाचन क्षेत्र के अन्तर्गत इस समयावधि में कितनी निविदाएं आबंटित की गईं

तथा कितनी आबंटित नहीं की गई; ब्यौरा कार्य, ठेकेदार के नाम व धनराशि सहित दें?

योग गाइडज़

897 श्रीमती रीना कश्यप (पच्छाद):

क्या आयुष मंत्री बतलाने की कृपा करेंगे कि:-

(क) यह सत्य है कि वर्ष, 2022 में नेशनल आयुष मिशन के तहत आउटसोर्स पर योग गाइडज़ को भर्ती किया गया था तथा इसमें महिला एवं पुरुष को अलग-अलग वेतनमान दिया जा रहा है; और

(ख) क्या सरकार इनके लिए कोई नीति बनाने का विचार रखती है; यदि हां, तो कब तक; यदि नहीं, तो कारण?

शिमला: 171004

यशपाल शर्मा,
सचिव।